

# کچھ ناموں کے بارے میں

مجید لاکھوی مؤرخ

ایک صاحب کا نام تھا گلزار علی۔ ان کے لڑکے کا نام تھا گل از گلزار علی! اب جو گل از گلزار علی کو اللہ تعالیٰ نے فرزند از محمد عطا فرمایا تو اس کا نام انہوں نے رکھا۔

"غنیچہ کہ دمیدہ در گلزار علی"

مشرقی بنگال کے ایک گاؤں میں ایک مولوی صاحب تھے جن سے لوگ نام رکھواتے تھے ان کے پاس "طلسم ہونسربا" کی جلدیں تھیں۔ جن میں سے وہ عموماً نام رکھتے تھے۔ بدیع الزماں۔ امیر حمزہ۔ صاحب قرآن۔ نور الدہر ملکہ حیرت۔ ملکہ صبا۔ مظہر العجاوب۔ سمر القرائب وغیرہ۔

مشرقی بنگال میں چونکہ لوگ بہت ہی دیندار قسم کے ہیں لہذا ان کے نام میں "دین کا ڈنکا" ضرور جتا ہے۔ شہاب الدین ظہیر الدین۔ تمیز الدین۔ امین الدین۔ فہیم الدین۔ اور اس قسم کے بہت سے نام ہم سنتے ہیں۔ لیکن وہاں ایک صاحب کا نام تھا۔ "خدا م الدین" اسی "نسبز شاداب خط میں کعبور کے درخت بھی ہیں۔ چنانچہ ایک خاتون کا نام تھا "کعبور النساء"

ایک اور دلچسپ نام سنئے۔ ایک خاتون کا نام "پانے بیڑھی بی بی فاطمہ" اور اس سے زیادہ دلچسپ نام یہ ہے کہ بڑے بھائی کا نام "فروغ" چھوٹے کا نام قافے کی رعایت سے "دروغ" رکھا گیا۔ (دروغ برگردن راوی)

فتح پور الہ آباد کے پاس صنعت ہے۔ "نگار" لکھنؤ کے ایڈیٹر حضرت نیاز بھی وہیں کے رہنے والے ہیں۔ ہاں تو یہاں تھے ایک صاحب خان صاحب سید طفیل ان کے لڑکوں کے نام یوں تھے سیل۔ فضیل۔ بلبل۔ حبل۔ کھبل۔ گنیل۔ ایک صاحب نے تجویز کیا کہ نئے بچے کا نام "غلیل" رکھ دو۔

خیر اس پر ایک فرمائشی قلمتہ بلند ہوا۔ ایک صاحب نے دریافت کیا کہ آپ نے لڑکیوں کے نام میں قافیہ آرائی کیوں نہیں کی؟ طفیل صاحب نے کہا اس میں تو قافیہ کوئی نہیں تھا ایک اور صاحب کہنے لگے قافیہ کیوں نہیں تھا آپ "چڑیل" نام رکھ سکتے تھے۔

علی گڑھ میں ایک لٹکا کار بننے والا لٹکا پڑھتا تھا۔ "ہناسٹا چمن بے سلیمان بدیع الدین محمد عمر نور محمد معین الدین" آپ سمجھے ہوں گے کہ یہ پورا شجرہ نسب ہے لیکن صاحب یہ ایک نام ہے۔ ہاں تو یہ صاحبزادے الہ آباد یونیورسٹی کے ایک مباحثہ کے سلسلہ میں آئے اور مسلم ہوٹل میں ٹھہرے وہاں کے لڑکوں نے اس کا نام کچھ

"شارٹ ہینڈ" بنا لیا۔ ایم این ایم سلیمان -! اور روزانہ صبح ان کے کمرے کے سامنے ان کے پورے نام کا کورس گایا کرتے تھے۔

برما کے ایک وزیر (جنگ سے قبل) کا نام تھا "پوتھاروری مونگ مونگ ساؤ پوتھان" یہ "پوتھان" یوں معلوم ہوتا ہے جیسے "پٹھان" سے مستعار لیا گیا ہے۔ یہ نام پڑھ کر ہمیں ایک دلچسپ بات سوجھی تھی وہ یہ کہ اگر غلام نبی پٹھان اور یوسف ہارون ایک ساتھ آرہے ہوں تو ان کا مشترکہ نام ہونا چاہیے۔ "یوتھن جوزف"

آج سے تقریباً بیس سال پہلے مسلم یونیورسٹی علی گڑھ میں داخلہ کے لئے ہمارے ایک سندھی بھائی نے درخواست دی۔ ان کا اسم گرامی تھا۔ "سلنگی فتح محمد خان سمانوں خان" جب یہ درخواست پرووائس چانسلر صاحب کے سامنے پیش ہوئی تو کسی نے کہا کہ صاحب! یہ تو اچھا خاصہ مصرعہ ہے اور دیکھنے میں لے سے پڑھتا ہوں۔ اس کے دوسرے دن ایک درخواست اور آئی اور جن صاحب نے پرووائس چانسلر صاحب کے سامنے پہلے نام کا مصرعہ بتایا تھا وہ دوسرے ہونے آئے اور کہنے لگے حضرت آج شعر پورا ہو گیا یعنی ایک نام ایسا ہی اور آ گیا ہے۔ دیکھتے ہیں دونوں ناموں کو ملا کر پورا شعر پڑھتا ہوں ملاحظہ ہو۔

سلنگی فتح محمد خان سمانوں خان

گھامٹی غلام علی دو دوں خان

اول الذکر اسم گرامی کے مالک اب بھی کراچی میں ہیں جب ملتے ہیں تو فوراً یہ شعر یاد آجاتا ہے۔

خدا نہ کرے کہیں ان سطور پر ان کی نظر پڑ جائے

چند اور بھی بر لطف نام کل ہی میرے ایک دوست جو ڈاکٹر ہیں سنار ہے تھے کہ ان کے ہسپتال میں ایک مریضہ آئی۔ اس کا نام جو دریافت کیا تو کہنے لگی "گرناز" پہلے تو یہ نام سمجھ میں نہ آسکا پھر ذرا غور کیا تو معلوم ہوا کہ نام ہے "گرہ ناز" ذرا نام کی اس شاعرانہ لطافت کی داد دیجئے۔ اور اس کے ساتھ پھر یہ نام سنئے۔ "اسید بھری" اس سے زیادہ پڑھتے نام اور کیا ہو گا اچھا تو ایک نام اور سنئے اور پھر رخصت یعنی نام ہے۔ "اللہ بچایا" جب "اللہ بخش" اور "اللہ رکھا" نام رکھ سکتے ہیں تو "اللہ بچایا" میں کیا ہرج ہے؟

سمجھ لینی لینی پسند لینی لینی

دہلی میں ایک سندھی ایس ڈی اوتھے جن کا اسم گرامی تھا "اپریل" انہیں دیکھ کر ہمیشہ دل میں ایک گدگد پییدہ ہوتی تھی کہ ابھی ماہواری قسم کے ناموں میں گیارہ کی اور گنجائش ہے۔

حیدرآباد میں چل بلکہ چل علی بہت سے نام ہیں۔ بعض تو ان میں سے بی اے ایل ایل بی اور گزٹیفڈ آفسیئر بھی ہیں۔ واقعی یہ چل بہت چلتا ہوا نام ہے۔

کچھ بہت ہی دلچسپ قوم ہے اور پھر اس کے نام وہ تو اور بھی دلچسپ ہیں۔ دنیا میں ہی ایک قوم ہے جس کو

نام تلاش کرنے میں قطعاً وقت نہیں ہوتی۔ کوئی سی چیز ہو اس کے ساتھ صرف "سنگھ" لگا دیجئے۔ بس نام ہی جائے گا۔ مثلاً "گدھا سنگھ" یوں معلوم ہوتا ہے جیسے گدھے کے سر پر سنگ ہیں "لیکھ سنگھ" "بھول سنگھ" "دروازہ سنگھ" "کھاڑا سنگھ" (کھاڑا)

دہلی میں ایک سردار جی تھے ان کے دروازے پر ایک چھوٹا سا بورڈ تھا۔ نہایت ہی خطرناک قسم کا۔ خطرناک قسم کا اس لئے کہ اس پر لکھا تھا۔

"سردار سر توڑ سنگھ"

یہ بورڈ آنے جانے والوں کو سردار جی کے خوفناک نام سے آگاہی بخاتا تھا۔

جہاں میں ایک بزرگ رہتے تھے جن کا نام تھاعبد لغنی لیکن انہوں نے پیداہی شاعری شروع کر دی۔ یعنی بچوں کے نام "ہم قافیہ" رکھنا شروع کئے ان کے لڑکوں کے نام تھے عبدالشانی عبدالوہابی۔ عبدالکافی۔ جب چوتھا لڑکا پیدا ہوا تو کسی دوست نے مشورہ دیا اس کا نام عبدالشانی (مشائی) رکھ دو نام پکارتے وقت منہ میٹھا ہو جائے گا۔ وہ تو سمجھے کہ جہاں میں حکیم سعید صاحب کا ہمدردو اخانہ نہیں تھا وہ صاحب لڑکے کا نام "عبدالصافی" رکھ دیتے۔

### بقیہ از صفحہ ۴۶

کی بنیاد پر اسلامی تعلیمات کو کھٹے ذہن کے ساتھ یکسو ہو کر قبول کریں۔  
O اور دستور پاکستان کی کسی ایسی دفعات پر نظر ثانی کی جائے جو انگریزی دور کی باقی ماندہ سیاسی، معاشی اور قانونی نظام کا تحفظ کر رہی ہیں اور ملک کے اجتماعی نظام پر قرآن و سنت کی غیر مشروط بالادستی تسلیم کی جائے۔  
اس کے بغیر ہم ان فکری اور معاشرتی تضادات سے نجات حاصل نہیں کر سکتے۔ جس نے بینتالیس سال سے ہمارے قوی، سزاور ترقی کار راستہ روک رکھا ہے۔

ان گزارشات کے ساتھ ہم مولانا شاہ احمد نورانی کی طرف سے جسٹس شفیع الرحمن کے مذکورہ بالا اختلافی نوٹ کا معاملہ سپریم جوڈیشل کونسل میں پیش کرنے کے مطالبہ کی حمایت کرتے ہیں۔ امید ہے کہ کونسل کے ذمہ دار حضرات اس اصولی منطقی مطالبہ کا تسبیہ کی کے ساتھ جائزہ لیں گے

### تصیح

گزشتہ شمارے میں صفحہ نمبر ۵۶ پر محترم حافظ ارشاد احمد صاحب کی نظم میں جو تھے شعر کے دوسرے مصرع میں لفظ "بردباری" کے بجائے "بربادی" شائع ہو گیا ہے ادارہ اس سو کتابت پر معذرت خواہ ہے۔ قارئین شعر کی تصحیح فرمائیں۔

خدا کی راہ میں جھیلے مصائب طیب خاطر سے  
یہ عبرت خیز انجی بردباری دیکھتے جاؤ